

रघुवीर गद्यं

श्रीमान् वेङ्कट नाथार्यः कवितार्किक केसरी ।

वेदान्ता चार्य वर्योमे सन्निधत्तां सदाहृदि ॥

जयत्याश्रित संत्रास ध्वान्त विध्वंसनोदयः ।

प्रभावान् सीतया देव्या परम-व्योम भास्करः ॥

जय जय महावीर

महाधीर धौरैय

देवासुर समर समय समुदित निखिल निर्जर निर्धारित

निरवधिक माहात्म्य

दशवदन दमित दैवत परिषद् अभ्यर्थित दाशरथि-भाव

दिनकर कुल कमल दिवाकर

दिविषदधिपति रण सहचरण चतुर दशरथ चरम-ण विमोचन

कोसल-सुता कुमार-भाव कञ्चुकित कारणाकार

कौमार केलि गोपायित कौशिकाध्वर

रणाध्वर धुर्य भव्य दिव्यास्त्र बृन्द वन्दित

प्रणत जन विमत विमथन दुर्ललितदोर्ललित

तनुतर विशिख विताडन विघटित विशरारु शरारु ताटका ताटकेय

जड-किरण शकल-धर जटिल नट पति-मकुट तट नटन-पट्ट

विबुध-सरिद्-ति-बहुल मधु-गलन ललित-पद

नलिन-रज-प-मृदित निज-वृजिन जहदुपल-तनु-रुचिर

रघुवीर गद्यं

परम-मुनि वर-युवति नुत

कुशिक-सुतकथित विदित नव विविध कथ

मैथिल नगर सुलोचना लोचन चकोर चन्द्र

खण्ड-परशु कोदण्ड प्रकाण्ड खण्डन शौण्ड भुज-दण्ड

चण्ड-कर किरण-मण्डल बोधित पुण्डरीक वन रुचि लुण्टाक लोचन

मोचित जनक हृदय शङ्कातङ्क

परिहृत निखिल नरपति वरण जनक-दुहितृ कुच-तट विहरण समुचित करतल

शतकोटि शतगुण कठिन परशु धर मुनिवर कर धृत

दुरवनमतम-निज धनुराकर्षण प्रकाशित पारमेष्ठ्य

क्रतु-हर शिखरि कन्तुक विहति उन्मुख जगद् अरुन्तुद

जित हरि दन्ति-दन्त दन्तुर दश-वदन दमन कुशल दश-शत-भुज मुख

नृपति-कुल-रुधिर झर भरित पृथुतर तटाक तर्पित

पितृक भृगुपति सुगति-विहति कर नत परुडिषु परिघ

अनृत भय मुषित हृदय पितृ वचन पालन प्रतिज्ञा अवज्ञात यौवराज्य

निषाद राज सौहृद सूचित सौशील्य सागर

भरद्वाज शासन परिगृहीत विचित्र चित्रकूट गिरि कटक तट रम्या वसथ

अनन्य शासनीय

प्रणत भरत मकुटतट सुघटित पादुकाग्रयाभिषेक निर्वर्तित सर्वलोक योगक्षेम

पिशित रुचि विहित दुरित वल-मथन तनय बलिभुगनु-गति सरभ सशयन

तृण

रघुवीर गद्यं

शकल परिपतन भय चकित सकल सुरमुनि-वर-बहुमत महास्र सामर्थ्य
द्रुहिण हर वल-मथन दुरारक्ष शर लक्स
दण्डका तपोवन जङ्गम पारिजात
विराध हरिण शार्दूल
विलुलित बहुफल मख कलम रजनिचर मृग मृगयारम्भ
संभृत चीरभृद् अनुरोध
त्रिशिरः शिरस्त्रितय तिमिर निरास वासर-कर
दूषण जलनिधि शोषण तोषित ऋषि-गण घोषित विजय घोषण
खरतर खर तरु खण्डन चण्ड पवन
द्विसप्त रक्षः-सहस्र नल-वन विलोलन महा-कलभ
असहाय शूर
अनपाय साहस
महित महा-मृथ दर्शन मुदित मैथिली दृढ-तर परिरम्भण विभवविरोपित विकट
वीर व्रण
मारीच माया मृग चर्म परिकर्मित निर्भर दर्भास्तरण
विक्रम यशो लाभ विक्रीत जीवित गृध्रराज देह दिधक्षा लक्षित-भक्त-जन
दाक्षिण्य
कल्पित विबुध-भाव कबन्ध अभिनन्दित
अवन्ध्य महिम मुनिजन भजन मुषित हृदय कलुष शबरी मोक्षसाक्षिभूत
प्रभञ्जन-तनय भावुक भाषित रञ्जित हृदय

रघुवीर गद्यं

तरणि-सुत शरणागति परतन्त्रीकृत स्वातन्त्र्य
दृढ घटित कैलास कोटि विकट दुन्दुभि कङ्काल कूट दूर विक्षेप
दक्ष-दक्षिणेतर पादाङ्गुष्ठ दर चलन विश्वस्त सुहृदाशय
अतिपृथुल बहु विटपि गिरि धरणि विवर युगपदुदय विवृत चित्रपुङ्ग वैचित्र्य
विपुल भुज शैल मूल निबिड निपीडित रावण रणरणक जनक चतुरुदधि
विहरण चतुर कपि-कुल पति हृदय विशाल शिलातल-दारण दारुण शिलीमुख
अपार पारावार परिखा परिवृत परपुर परिसृत दव दहन
जवन-पवन-भव कपिवर परिष्वङ्ग भावित सर्वस्व दान
अहित सहोदर रक्षः परिग्रह विसंवादि विविध सचिव विप्रम्भण समय
संरम्भ समुज्जृम्भित सर्वेश्वर भाव
सकृत् प्रपन्न जन संरक्षण दीक्षित
वीर
सत्यव्रत
प्रतिशयन भूमिका भूषित पयोधि पुलिन
प्रलय शिखि परुष विशिख शिखा शोषिताकूपार वारि पूर
प्रबल रिपु कलह कुतुक चट्टल कपि-कुल कर-तलतूलित हत गिरिनिकर
साधित
सेतु-पथ सीमा सीमन्तित समुद्र
द्रुत गति तरु मृग वरूथिनी निरुद्ध लङ्कावरोध वेपथु लास्य लीलोपदेश
देशिक धनुर्ज्याघोष

रघुवीर गद्यं

गगन-चर कनक-गिरि गरिम-धर निगम-मय निज-गरुड गरुदनिल लव
गलित

विष-वदन शर कदन

अकृत चर वनचर रण करण वैलक्ष्य कूणिताक्ष बहुविध रक्षो

बलाध्यक्ष वक्षः कवाट पाटन पटिम साटोप कोपावलेप

कटुरटद् अटनि टङ्कृति चटुल कठोर कार्मुक विनिर्गत

विशङ्कट विशिख विताडन विघटित मकुट विह्वल विश्रवस्तनय विश्रम

समय विश्राणन विख्यात विक्रम

कुम्भकर्ण कुल गिरि विदलन दम्भोलि भूत निःशङ्क कङ्कपत्र

अभिचरण हुतवह परिचरण विघटन सरभस परिपतद् अपरिमितकपिबल

जलधिलहरि कलकल-रव कुपित मधव-जिदभिहनन-कृदनुज साक्षिक

राक्षस द्वन्द्व-युद्ध

अप्रतिद्वन्द्व पौरुष

त्र्यम्बक समधिक घोरास्त्र आडम्बर

सारथि हत रथ सत्रप शात्रव सत्यापित प्रताप

शितशरकृतलवनदशमुख मुख दशक निपतन पुनरुदय दरगलित जनित

दर तरल हरि-हय नयन नलिन-वन रुचि-खचित निपतित सुर-तरु कुसुम

वितति

सुरभित रथ पथ

अखिल जगदधिक भुज बल वर बल दश-लपन लपन दशक लवन-जनित

रघुवीर गद्यं

कदन परवश रजनि-चर युवति विलपन वचन समविषय निगम शिखर निकर
मुखर मुख मुनि-वर परिपणित
अभिगत शतमख हुतवह पितृपति निर्ति वरुण पवन धनद् गिरिश प्रमुख
सुरपति नुति मुदित
अमित मति विधि विदित कथित निज विभव जलधि पृषत लव
विगत भय विबुध विबोधित वीर शयन शायित वानर पृतनौघ
स्व समय विघटित सुघटित सहृदय सहधर्मचारिणीक
विभीषण वशंवदी-कृत लङ्कैश्वर्य
निष्पन्न कृत्य
ख पुष्पित रिपु पक्ष
पुष्पक रभस गति गोष्पदी-कृत गगनार्णव
प्रतिज्ञार्णव तरण कृत क्षण भरत मनोरथ संहित सिंहासनाधिरूढ
स्वामिन्
राघव सिंह
हाटक गिरि कटक लडह पाद पीठ निकट तट परिलुठित निखिलनृपति किरीट
कोटि विविध मणि गण किरण निकर नीराजितचरण राजीव
दिव्य भौम अयोध्या अधिदैवत
पितृ वध कुपित परशुधर मुनि विहित नृप हनन कदन पूर्वकालप्रभव
शत गुण प्रतिष्ठापित धार्मिक राज वंश
शुभ चरित रत भरत खर्वित गर्व गन्धर्व यूथ गीत विजय गाथा शत

रघुवीर गद्यं

शासित मधु-सुत शत्रुघ्न सेवित

कुश लव परिगृहीत कुल गाथा विशेष

विधि वश परिणमद् अमर भणिति कविवर रचित निज चरित निबन्धन

निशमन निर्वृत

सर्व जन सम्मानित

पुनर् उपस्थापित विमान वर विश्राणन प्रीणित वैश्रवण विश्रावित यशः प्रपञ्च

पञ्चतापन्न मुनिकुमार सञ्जीवनामृत

त्रेतायुग प्रवर्तित कार्तियुग वृत्तान्त

अविकल बहुसुवर्ण हय-मख सहस्र निर्वहण निर्वर्तित निज वर्णाश्रम धर्म

सर्व कर्म समाराध्य

सनातन धर्म

साकेत जनपद जनि धनिक जङ्गम तदितर जन्तु जात दिव्य गति दान दर्शित

नित्य निस्सीम वैभव

भव तपन तापित भक्तजन भद्राराम

श्री रामभद्र

नमस्ते पुनस्ते नमः ॥

चतुर्मुखेश्वरमुखैः पुत्र पौत्रादि शालिने ।

नमः सीता समेताय रामाय गृहमेधिने ॥

रघुवीर गद्यं

कवि कथक सिंहकथितं
कठोर सुकुमार गुम्भ गम्भीरम् ।
भव भय भेषजम् एतत्
पठत महावीर वैभवं सुधियः ॥

कवितार्किक सिंहाय कल्याण गुणशालिने ।
श्रीमते वेङ्कटेशाय वेदान्त गुरवे नमः ॥